

सम्मान

दक्षिण भारत राष्ट्रमत



बेंगलूरु के माकली संकुल के सरकारी विद्यालयों एवं सरकारी अनुदानित विद्यालयों के लिए आयोजित क्रीड़ा कूटा समारोह के समापन के मौके पर विजेता प्रतिभागियों को पुरस्कृत करते हुए मुख्य अतिथि महेंद्र मुणोंत एवं अन्य।



इलेक्ट्रॉनिक सिटी में छठ पूजा और घाट निर्माण की तैयारियां शुरू

दक्षिण भारत राष्ट्रमत
dakshinbharat.com

बेंगलूरु। शहर के इलेक्ट्रॉनिक सिटी मिथिला छठ पूजा समिति के तत्वावधान में 25 अक्टूबर से चार दिवसीय छठ महापर्व का आयोजन सिनेमा अग्रहारा रोड स्थित मिथिला छठ पूजा तालाब पर किया जाएगा जिसके लिए कार्यकारिणी समिति

की बैठक का आयोजन बुधवार को किया। बैठक में छठ पूजा को भव्य रूप से मनाने के लिए चर्चा हुई। आयोजकों ने बताया कि 25 अक्टूबर नहाय खाय, 26 अक्टूबर को खरना, 27 अक्टूबर को संध्याकालीन अर्घ्य, अर्घ्य के उपरांत घाट पर 1001 दीपों का दीपोत्सव, बच्चों के लिए मेले व 28 अक्टूबर को उषा अर्घ्य एवं पारणे का आयोजन किया जाएगा। बैठक में प्रसाद निर्माण, घाट

निर्माण, साफ सफाई, सजावट, सुरक्षा आदि विषयों पर गहन चर्चा हुई। बैठक में संजीव कुमार सिंह, राकेश रंजन लाल, सुनील कुमार, संगम कुमार, मनीष ओझा, अजय सिंह, रवि रंजन लाल, बांके बिहारी सिंघानिया, रमेश कुमार सैनी, अरविंद विश्वकर्मा, लव कुश सिंह, सौरभ कुमार झा, मृणाल गौरव, आशीष सिंह और केएन सहाय उपस्थित थे।



रेड्डी ने राजनाथ से ‘गांधी सरोवर परियोजना’ हेतु रक्षा भूमि हस्तांतरित करने का आग्रह किया

हैदराबाद/भाषा। तेलंगाना के मुख्यमंत्री ए. रेवंत रेड्डी ने बुधवार को रक्षा मंत्री राजनाथ सिंह से हैदराबाद में 98.20 एकड़ रक्षा भूमि ‘गांधी सरोवर परियोजना’ के लिए राज्य सरकार को हस्तांतरित करने का आग्रह किया। दिल्ली में रक्षा मंत्री से मुलाकात के दौरान रेड्डी ने उन्हें राज्य सरकार की उन योजनाओं से अवगत कराया, जिसके तहत शहर में मूरी और इशा नदियों के संगम पर ‘गांधी सर्कल ऑफ यूनिटी’ का निर्माण प्रस्तावित है।

एक आधिकारिक विज्ञापन में कहा गया कि रेड्डी ने जोर दिया कि ‘गांधी सरोवर परियोजना’ राष्ट्रीय एकता और महात्मा गांधी के शाश्वत आदर्शों का प्रतीक होगी। बयान के अनुसार, मुख्यमंत्री ने सिंह को यह भी बताया कि राज्य सरकार का ‘गांधी सरोवर परियोजना’ के अंतर्गत ‘नॉलेज हब’, ‘ध्यान ग्राम’, हथकरघा पर जागरूकता प्रसार केंद्र, ‘शांति प्रतिमा’ और संग्रहालय की स्थापना का प्रस्ताव है।

शिवसेना (उबाठा) और मनसे में गठबंधन की अटकलों के बीच राज से फिर मिले उद्भव

दक्षिण भारत राष्ट्रमत
dakshinbharat.com

मुंबई/भाषा। शिवसेना (उबाठा) प्रमुख उद्भव ठाकरे बुधवार को अपने चचेरे भाई और महाराष्ट्र नवनिर्माण सेना (मनसे) के अध्यक्ष राज ठाकरे से यहां उनके आवास पर मिलने पहुंचे। दोनों दलों में गठबंधन की अटकलों के बीच दोनों पार्टी प्रमुखों और उनके नेताओं की बैठक राज ठाकरे के आवास ‘शिवतीर्थ’ पर चल रही है। दोनों चचेरे भाइयों के



बीच हाल में यह दूसरी सार्वजनिक मुलाकात है। इससे पहले, उद्भव

गणेश उत्सव के अवसर पर शिवतीर्थ पहुंचे थे।

पीएसए के तहत ‘आप’ विधायक मलिक की हिरासत असंवैधानिक: संजय सिंह

दक्षिण भारत राष्ट्रमत
dakshinbharat.com

जम्मू/भाषा। आम आदमी पार्टी (आप) के सांसद संजय सिंह ने पार्टी विधायक मेहराज मलिक को जमाना सुरक्षा अधिनियम (पीएसए) के तहत हिरासत में लिए जाने की बुधवार को निंदा करते हुए इसे “अवैध” और

“असंवैधानिक” बताया तथा अधिकारियों पर एक निर्वाचित प्रतिनिधि के खिलाफ आतंकवादियों के लिए बने कानून का दुरुपयोग करने का आरोप लगाया।

‘आप’ की जम्मू-कश्मीर इकाई के अध्यक्ष मलिक को सोमवार को डोडा जिले में सार्वजनिक व्यवस्था को कथित रूप से बिगाड़ने के लिए कड़े कानून



के तहत हिरासत में लिया गया था और बाद में उन्हें कडुआ जिला जेल में रखा गया।

‘आप’ के वरिष्ठ नेता इमरान

भाजपा ने आवासीय परियोजनाओं के लिए धर्म के इस्तेमाल पर आपत्ति जताई

दक्षिण भारत राष्ट्रमत
dakshinbharat.com

मुंबई/भाषा। भारतीय जनता पार्टी (भाजपा) की महाराष्ट्र

इकाई के प्रवक्ता केशव उपाध्याय ने धर्म के आधार पर आवासीय परियोजनाओं के प्रचार की आलोचना करते हुए इसे “संवैधानिक मूल्यों और राष्ट्रीय एकता के लिए खतरा” करार दिया। उन्होंने हाल में कर्जत (मुंबई से करीब 100 किलोमीटर दूर) में प्रस्तावित “हलाल लाइफस्टाइल टाउनशिप” का जिक्र करते हुए कहा, “हमारी आपत्ति आवासीय संपत्तियों की बिक्री के लिए इस तरह के प्रस्ताव पर है। यह अस्वीकार्य है।”

राष्ट्रीय मानवाधिकार आयोग ने इस परियोजना पर दायर शिकायत का संज्ञान लेते हुए राज्य सरकार से रिपोर्ट मांगी है और साथ ही महाराष्ट्र स्थावर संपदा नियामक प्राधिकरण (महत्सरा) से इसकी मंजूरी के कानूनी आधार पर स्पष्टीकरण तलब किया है।

उपाध्याय ने कहा कि इस तरह की धर्म-आधारित परियोजनाएं विभाजन का बीज बोने का काम करती हैं। उन्होंने कहा, मुंबई के आसपास इस तरह की ‘हलाल टाउनशिप’ बनाकर समाज में धार्मिक विभाजन की दीवारें खड़ी

करने की कोशिश करने वालों के खिलाफ कार्रवाई की जानी चाहिए। उन्होंने कहा, वर्ष 1857 के विद्रोह के बाद, सर सैयद अहमद खान ने

मुसलमानों के लिए अलग जगह की मांग की थी, जिसे विभाजन की पहली मांग माना गया। कर्जत में प्रस्तावित ‘हलाल टाउनशिप’ को देश की एकता के लिए खतरे की घंटी के रूप में देखा जाना चाहिए।

भाजपा नेता ने आरोप लगाया कि परियोजना के प्रचार में “सोसाइटी में सबकुछ हलाल होगा” जैसे शब्दों का इस्तेमाल किया जा रहा है, जो “संवैधानिक मूल्यों पर सीधा हमला और समाज को बांटने की कोशिश” है। उपाध्याय ने कहा, अगर आज ऐसी परियोजनाओं को अनुमति दी गई, तो कल हम हर जिले और गांव में हर धर्म के लिए अलग-अलग बस्तियां देखेंगे। इससे भारत के सामाजिक सद्भाव, एकता और सुरक्षा को गंभीर खतरा होगा।

उन्होंने सरकार से जांच शुरू करने का आग्रह किया और कहा कि धर्म के नाम पर समाज को बांटने की किसी भी साजिश को बर्दाश्त नहीं किया जाएगा। उपाध्याय ने कहा, विकास की आड़ में जमीन के बंटवारे की साजिश करना जमीन जिहाद है।



हर चार में से एक आईफोन खरीदार लचीले वित्तपोषण का विकल्प चुनता है : रिपोर्ट

दक्षिण भारत राष्ट्रमत
dakshinbharat.com

नई दिल्ली/भाषा। बहुवर्तीकृत आईफोन 17 के बाजार में आने के बाद, एक नया रुख सामने आया है। एक रिपोर्ट के अनुसार जनवरी से अगस्त 2025 के बीच, आईफोन खरीदने वाले हर चार में से एक ग्राहक ने लचीले भुगतान विकल्पों का इस्तेमाल किया, जैसे कि एनबीएफसी से ऋण, क्रेडिट कार्ड ईएमआई या कैशबैक योजनाएं।

इस तरह, इन ग्राहकों ने फोन की पूरी कीमत एक बार में चुकाने की जगह, आसान किस्तों में भुगतान करना चुना है। अग्रणी ओमेनी-चैनल इलेक्ट्रॉनिक्स रिटेलर क्रोमा द्वारा जारी आंकड़ों से

पता चलता है कि प्रीमियम स्मार्टफोन खंड में एप्पल का दबदबा कायम है तथा लचीले वित्तपोषण ने इस वृद्धि को बढ़ाने में महत्वपूर्ण भूमिका निभाई है।

रिपोर्ट के अनुसार, “जनवरी-अगस्त, 2025 के बीच हर चार में से एक आईफोन खरीदार ने एनबीएफसी से ऋण या क्रेडिट कार्ड ईएमआई/कैशबैक योजनाओं का विकल्प चुना, जिससे कीमत की बाधाएं खत्म हुईं और प्रीमियम तकनीक अधिक लोगों तक पहुंच पाई।”

इसके बाद रिपोर्ट में यह भी बताया गया है कि केवल महानगरों ही नहीं, बल्कि दूसरी और तीसरी श्रेणी के शहर भी बिक्री में वृद्धि कर रहे हैं। इसमें कुछ शहरों में सालाना आधार पर पांच गुना से अधिक की वृद्धि दर्ज की गई है।

भारत व्यापार समझौते के लिए अमेरिका के साथ कर रहा सक्रिय बातचीत: गोयल

नई दिल्ली/भाषा। वाणिज्य एवं उद्योग मंत्री पीयूष गोयल ने बुधवार को कहा कि भारत व्यापार समझौते के लिए अमेरिका के साथ ‘सक्रियता के साथ बातचीत’ कर रहा है।

गोयल ने कहा कि राष्ट्रीय राजधानी में यूरोपीय संघ के साथ भी व्यापार समझौते पर बातचीत जारी है। इसके अलावा, भारत न्यूजीलैंड के साथ भी व्यापार समझौते पर बातचीत कर रहा है।

गोयल ने उद्योग मंडल फिक्की के एक कार्यक्रम में कहा, “हम अमेरिका और न्यूजीलैंड के साथ व्यापार समझौते के लिए सक्रिय बातचीत कर रहे हैं।” उन्होंने कहा कि भारत पहले ही मॉरीशस, संयुक्त अरब अमीरात (यूएई) और ऑस्ट्रेलिया के साथ व्यापार समझौते कर चुका है। इसके साथ ही गोयल ने कहा, “हम जल्द ही ऑस्ट्रेलिया के साथ व्यापार समझौते के दूसरे चरण को अंतिम रूप देंगे।”



दिल्ली सरकार इहबास को प्राथमिकता के आधार पर पुनर्जीवित करेगी : मुख्यमंत्री रेखा गुप्ता

दक्षिण भारत राष्ट्रमत
dakshinbharat.com

नई दिल्ली/भाषा। दिल्ली की मुख्यमंत्री रेखा गुप्ता ने बुधवार को घोषणा की कि उनकी सरकार पूर्वी दिल्ली स्थित ‘इंस्टीट्यूट ऑफ हाऊन बिडियर एंड अलाइड साइंसेज’ (इहबास) के प्राथमिकता के आधार पर पुनर्जीवित करेगी।

मुख्यमंत्री ने संस्थान का औचक निरीक्षण करने के बाद आरोप लगाया कि पिछली सरकारों ने इस महत्वपूर्ण चिकित्सा संस्थान

की उपेक्षा की। उन्होंने बताया कि यह अस्पताल प्रतिदिन 2,500 से 3,000 ओपीडी मरीजों को देखता है, लेकिन यहां मूलभूत जांच सुविधाओं की कमी है। उन्होंने कहा कि सरकार संस्थान में महत्वपूर्ण डायग्नोस्टिक अवसरचना की व्यवस्था करेगी।

गुप्ता ने कहा, “यह अस्पताल न सिर्फ दिल्ली, बल्कि एनसीआर के मरीजों को भी न्यूरोलॉजिकल समस्याओं के लिए इलाज उपलब्ध कराता है। मुझे इहबास को लेकर कई शिकायतें मिली थीं। यहां 2012 से एमआरआई मशीन नहीं है और सीटी स्कैन मशीन भी

उपलब्ध नहीं है। एक्स-रे की सुविधाएं भी सीमित हैं।”

मुख्यमंत्री ने कहा कि सरकार इस संस्थान के लिए नए भवन का निर्माण करेगी और चालू वित्त वर्ष में एमआरआई, अल्ट्रासाउंड और सीटी स्कैन जैसी जांच सुविधाओं का इंतजाम किया जाएगा। उन्होंने बताया कि सबसे पहले अस्पताल के लिए एक नई ओपीडी का निर्माण किया जाएगा, जिसके बाद मुख्य इमारत का निर्माण किया जाएगा।

मुख्यमंत्री ने विषम परिस्थितियों के बावजूद मरीजों का इलाज करने के लिए चिकित्सकीय टीम की सराहना भी की।

नायडू ने ‘सुपर सिक्स’ चुनावी वादों को ‘सुपर हिट’ बताया

दक्षिण भारत राष्ट्रमत
dakshinbharat.com

अनंतपुर (आंध्र प्रदेश)/भाषा। आंध्र प्रदेश के मुख्यमंत्री एन. चंद्रबाबू नायडू ने बुधवार को कहा कि राज्य की पूर्ववर्ती युवजन शक्ति रायथू कांग्रेस पार्टी (वाईएसआरसीपी) सरकार ने 10 लाख करोड़ रुपये का कर्ज लिया था, जबकि वर्तमान तेदेपा नीत राजग सरकार ने राज्य में 10 लाख करोड़ रुपये का निवेश आकर्षित किया है।

यहां ‘सुपर सिक्स सुपर हिट’ बैठक को संबोधित करते हुए नायडू ने वाई एस जगन मोहन रेड्डी के नेतृत्व वाली राज्य की पूर्ववर्ती सरकार की आलोचना करते हुए आरोप लगाया कि वह बेचैनी, बेरोजगारी और मादक पदार्थ की समस्याओं से ग्रस्त थी। उन्होंने कहा कि उनकी सरकार अपने ‘सुपर सिक्स’ चुनावी वादों को पूरा कर रही है और आश्वासन दिया कि राज्य में किसानों के लिए यूरिया की कोई कमी नहीं होगी। मुख्यमंत्री नायडू ने माल एवं सेवा कर (जीएसटी) दरों में बदलाव के लिए



प्रधानमंत्री नरेन्द्र मोदी की सराहना की, जिसके कारण कई उत्पादों की कीमतों में कमी आई है। उन्होंने कहा, “जब पूर्ववर्ती सरकार ने 10 लाख करोड़ रुपये का कर्ज लिया था, तब तेलुगु देशम पार्टी (तेदेपा) के नेतृत्व वाली राष्ट्रीय जनतांत्रिक गठबंधन (राजग) सरकार 10 लाख करोड़ रुपये का निवेश लायी। यह हमारी साख है। यह हमारा ब्रांड है।” नायडू ने अपनी सरकार की उपलब्धियों का उल्लेख करते हुए कहा कि ‘अन्नदाता सुखीभव’ योजना (किसानों को वित्तीय सहायता) के तहत पड़ली किश्त में 47 लाख किसानों के बैंक खातों में 3, 173 करोड़ रुपये जमा किए गए हैं।

देश के आठ बड़े शहरों में निर्मित क्षेत्र तीन दशक में दोगुना हुआ: रिपोर्ट

नई दिल्ली/भाषा। देश के आठ बड़े शहरों में निर्मित क्षेत्र पिछले तीन दशक में लगभग दोगुना होकर 4,308 वर्ग किलोमीटर तक पहुंच गया है। बुधवार को जारी एक रिपोर्ट में यह जानकारी दी गई।

रियल एस्टेट परामर्शदाता स्क़ायर याज़र्स ने अपनी रिपोर्ट में कहा कि वर्ष 1995 से अब तक इन आठ प्रमुख शहरों में 2,136 वर्ग किलोमीटर का नया निर्मित क्षेत्र जुड़ा है।

स्क़ायर याज़र्स ने ‘शहरी निर्मित क्षेत्र’ को किसी शहर या बस्ती के उस हिस्से के रूप में परिभाषित किया है, जहां भवन जैसे मानव-निर्मित ढांचे फैले हुए हैं। शहरी निर्मित क्षेत्र में किसी शहर के भीतर निर्मित आवासीय, वाणिज्यिक एवं औद्योगिक भवनों के साथ सड़कें एवं अन्य मानव-निर्मित ढांचे शामिल होते हैं। यह क्षेत्र प्राकृतिक या खुली जमीन से अलग होता है।

कांग्रेस ने अमेरिका को स्वाभाविक साझेदार बताने को लेकर प्रधानमंत्री मोदी पर कटाक्ष किया

दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस ने अमेरिका को भारत का स्वाभाविक साझेदार बताए जाने को लेकर बुधवार को प्रधानमंत्री नरेन्द्र मोदी पर तंज कसते हुए कहा कि क्या वे इतने स्वाभाविक साझेदार हैं कि राष्ट्रपति डोनाल्ड ट्रंप ने 35 बार यह घोषणा कर दी कि उन्होंने भारत एवं पाकिस्तान के बीच मध्यस्थता करावाई।

पार्टी महासचिव जयराम रमेश ने ‘एक्स’ पर पोस्ट किया, प्रधानमंत्री मोदी ने राष्ट्रपति ट्रंप से कहा है कि भारत और अमेरिका स्वाभाविक साझेदार हैं। अब सवाल यह है कि क्या वे इतने स्वाभाविक हैं कि राष्ट्रपति ट्रंप ने 35 से अधिक विभिन्न अवसरों पर घोषणा की है कि उन्होंने व्यापार के लाभ का उपयोग



करते हुए 10 मई की शाम को भारत-पाकिस्तान युद्धविरोध करवाया? अमेरिकी राष्ट्रपति ट्रंप ने एक बार फिर प्रधानमंत्री मोदी को अपना सबसे अच्छा दोस्त बताया और कहा कि यह घोषणा करने हुए बेहद खुशी हो रही है कि भारत और अमेरिका दोनों देशों के बीच व्यापार समझौते पर बातचीत अच्छी तरह जारी है। प्रधानमंत्री मोदी ने इसके जवाब में अमेरिका को करीबी दोस्त और स्वाभाविक साझेदार बताया।

पड़ोसियों के बीच झगड़े का मतलब आत्महत्या के लिए उकसाना नहीं : उच्चतम न्यायालय

दक्षिण भारत राष्ट्रमत
dakshinbharat.com

नई दिल्ली/भाषा। उच्चतम न्यायालय ने मंगलवार को कहा कि पड़ोसियों के बीच बहस या हाथापाई जैसी घटनाएं भारतीय दंड संहिता (आईपीसी) की धारा 306 के तहत आत्महत्या के लिए उकसाने के दायरे में नहीं आतीं।

न्यायमूर्ति बी वी नागरत्ना और न्यायमूर्ति जे वी विष्णनाथन की पीठ ने एक महिला द्वारा अपनी पड़ोसी को कथित रूप से आत्महत्या के लिए उकसाने के मामले में उसे कर्नाटक उच्च न्यायालय द्वारा सुनाई गई तीन साल की सजा को रद्द करते हुए यह टिप्पणी की। शीर्ष अदालत ने कहा कि आईपीसी की धारा 306 लागू करने के लिए यह आवश्यक है कि अभियुक्त ने आत्महत्या के लिए



पीड़ित को उकसाया हो, सहायता की हो या उसे आत्महत्या के लिए प्रेरित किया हो। पीठ ने कहा, “यद्यपि ‘अपने पड़ोसी से प्रेम करो’ एक आदर्श स्थिति है, लेकिन पड़ोस में झगड़े समाज के लिए कोई नई बात नहीं हैं। ऐसे झगड़े सामुदायिक जीवन में आम हैं। प्रश्न यह है कि क्या तथ्यों के आधार पर आत्महत्या के लिए उकसाने का मामला बनता है?” अदालत ने कहा कि वह इस निष्कर्ष पर नहीं पहुंच सकी कि अपीलकर्ता और पीड़िता के परिवारों के बीच

कहासुनी और तनावपूर्ण संबंधों के बावजूद, अपीलकर्ता की ओर से आत्महत्या के लिए किसी प्रकार की प्रत्यक्ष या अप्रत्यक्ष उकसावे की मंशा थी। पीठ ने कहा, “ऐसे झगड़े रोजमर्रा की जिंदगी का हिस्सा हैं, और तथ्यों के आधार पर हम यह नहीं कह सकते कि अपीलकर्ता द्वारा ऐसा कोई कृत्य हुआ, जिससे पीड़िता को आत्महत्या के अलावा कोई और रास्ता न दिखा हो।” उच्चतम न्यायालय कर्नाटक उच्च न्यायालय के उस आदेश को चुनौती देने वाली याचिका पर सुनवाई कर रहा था जिसमें उच्च न्यायालय ने आरोपी महिला को आईपीसी की धारा 306 के तहत दोषी ठहराया था, लेकिन अनुसूचित जाति और अनुसूचित जनजाति (अत्याचार निवारण) अधिनियम, 1989 की धारा 3(2) (बी) के आरोप से बरी कर दिया था।



सहकारिता से देश-प्रदेश बन रहे आत्मनिर्भर : भजनलाल

दक्षिण भारत राष्ट्रमत
dakshinbharat.com

जयपुर। राजस्थान के मुख्यमंत्री भजनलाल शर्मा ने सहकारिता को देश और प्रदेश को आत्मनिर्भर एवं सशक्त बनाने का द्वार बताते हुए कहा है कि सहकारिता को आमजन से जोड़ने के लिए राज्य सरकार प्रतिबद्ध होकर कार्य कर रही है ताकि उनके जीवन स्तर पर बड़ा बदलाव आए। शर्मा बुधवार को जयपुर के बिडला सभागार में सहकार भारती और सहकारिता विभाग के संयुक्त तत्वावधान में आयोजित अर्बन को-ऑपरेटिव बैंक के राष्ट्रीय अधिवेशन को संबोधित कर रहे थे। उन्होंने कहा कि राज्य की प्रत्येक पंचायत को सहकारिता से जोड़ने के लिए ग्रामीण सहकारी समितियों (जीएसएस) की स्थापना पर कार्य किया जा रहा है। इससे

किसानों को आसानी से बीज और खाद उपलब्ध हो पाएंगे। उन्होंने कहा कि अर्बन को-ऑपरेटिव बैंक स्थानीय समुदाय की आवश्यकताओं को गहराई से समझते हैं। इन बैंकों ने छोटे उद्यमियों, दुकानदारों, कारीगरों और मध्यमवर्गीय परिवारों को आसान ऋण उपलब्ध कराने में अहम भूमिका निभाई है। ये आर्थिक सशक्तिकरण के प्रमुख वाहक के रूप में उभरे हैं। उन्होंने कहा कि आज इसकी प्रदेश में 236 शाखाएं कार्यरत हैं। वहीं, सदस्य संख्या साढ़े चार लाख से भी अधिक है।

मुख्यमंत्री ने कहा कि प्रधानमंत्री नरेन्द्र मोदी के नेतृत्व में देश की सहकारिता अपने स्वर्ण काल से गुजर रही है। उनकी पहल पर सहकार से समृद्धि की परिकल्पना को साकार करने के उद्देश्य से वर्ष 2021 में सहकारिता मंत्रालय की स्थापना की गई। उन्होंने कहा कि केन्द्रीय

सहकारिता मंत्री अमित शाह के मार्गदर्शन में सहकारिता क्षेत्र को सशक्त बनाने के लिए कई दूरगामी निर्णय किए हैं। हाल ही में केन्द्र सरकार ने देश में पहली विस्तृत राष्ट्रीय को-ऑपरेटिव पॉलिसी लॉन्च की है। साथ ही, पिछले चार वर्षों में प्राथमिक कृषि ऋण समितियों, डेयरी, मत्स्य, सहकारी बैंकों, चीनी सहकारी संस्थाओं और सहकारी शासन प्रणाली को सशक्त बनाने के लिए 100 से अधिक पहल की हैं। शर्मा ने कहा कि पूर्ववर्ती सरकार के समय में सहकारिता उपेक्षित रही। किसानों को ना समय पर बीज मिलते थे और ना ही पैसा। सहकारी बैंकों में एनपीए की स्थिति भी भयावह थी। उन्होंने कहा कि आज सहकारी बैंकों की एनपीए की स्थिति में व्यापक सुधार हुआ है और नई तकनीकों के माध्यम से सेवा में गुणवत्ता आई है। हमने पारदर्शिता, शिकायत निवारण की व्यवस्था भी लागू की है। अब

भ्रष्टाचार और अनियमितताओं के विरुद्ध कड़ी कार्रवाई होती है। मुख्यमंत्री ने कहा कि राज्य सरकार प्रदेश में सहकारिता को बढ़ावा देते हुए किसान और पशुपालकों को आर्थिक रूप से सशक्त बना रही है। उन्होंने कहा कि विश्व की सबसे बड़ी विकेन्द्रीकृत अन्न भण्डारण योजना के अन्तर्गत घमूड़वाली पैक्स में गोदाम, प्रसंस्करण यूनिट और कस्टम हायरिंग केन्द्र की स्थापना जैसे कार्य किए जा रहे हैं। साथ ही, राजस्थान सहकारी गोपाल क्रेडिट कार्ड ऋण योजना से गोपालकों को लाभान्वित किया जा रहा है। शर्मा ने कहा कि सहकारी बैंकों के माध्यम से राज्य सरकार ने अब तक किसानों को लगभग 42 हजार 394 करोड़ रुपये के ब्याज मुक्त अल्पकालिक फसली ऋण उपलब्ध कराए हैं तथा करीब 404 करोड़ रुपये के फसली ऋण वितरित किए हैं। सहकारिता राज्य मंत्री गौतम कुमार ने कहा कि

मुख्यमंत्री के नेतृत्व में प्रदेश विकास की नई ऊंचाइयों को छू रहा है। सहकारिता क्षेत्र में हो रहे नवाचारों में राजस्थान देश के अग्रणी राज्यों में से एक है। उन्होंने कहा कि विकसित भारत के संकल्प को पूरा करने में सहकारिता आंदोलन अहम भूमिका निभाएगा। आरबीआई के निदेशक सतीश मराठे ने कहा कि देश की आर्थिक धारा में सहकारी बैंकों की भूमिका निरंतर महत्वपूर्ण होती जा रही है। अर्बन को-ऑपरेटिव बैंक ग्रामीण और शहरी उपभोक्ताओं के बीच वित्तीय समावेशन का सशक्त माध्यम है, जिन्हें छोटे व्यापारी, मध्यम वर्ग और उद्यमी वर्ग को वित्तीय सहायता सरलता से उपलब्ध हो रही है। इस दौरान मुख्यमंत्री ने सहकार भारती द्वारा प्रकाशित मार्गदर्शिका का विमोचन किया। उन्होंने संस्थान द्वारा शुरू किए गए सदस्यता अभियान के एप का लोकार्पण कर सदस्यता भी ली।


जबरन धर्मांतरण और लव जेहाद पर लगेगी प्रभावी रोक : भजनलाल

दक्षिण भारत राष्ट्रमत
dakshinbharat.com

जयपुर। राजस्थान के मुख्यमंत्री भजनलाल शर्मा ने कहा है कि राज्य सरकार जबरन धर्मांतरण के खिलाफ कानून लेकर आई है जिससे लव जेहाद और जबरन धर्मांतरण पर प्रभावी रोक लगेगी। मुख्यमंत्री ने कहा कि गत सरकार के समय में प्रदेश में अवैध धर्मांतरण में लित गिरोह सक्रिय थे। आदिवासी भाई-बहनों को बहला-फुसलाकर कर धर्मांतरण कराया जाता था और लव जेहाद एक बड़ी समस्या के रूप में उभरा था। इस कड़े कानून को बनाकर हमारी सरकार ने स्पष्ट संदेश दिया है कि ऐसी गतिविधियों को बर्दाश्त नहीं किया जाएगा। जो कोई भी इन गतिविधियों में शामिल है, वो अपनी हरकतों से बाज आ जाए, नहीं तो जेल की सलाखें उनका इंतजार कर रही हैं।

भरतपुर में युवक ने विवाहिता पर गोली चलाने के बाद आत्महत्या की : पुलिस

जयपुर। राजस्थान के भरतपुर जिले में बुधवार को एक युवक ने पड़ोस में रहने वाली विवाहिता पर गोली चला दी और फिर खुद को गोली मारकर आत्महत्या कर ली। पुलिस ने बताया कि विवाहिता के हाथ में गोली लगी और उसका इलाज चल रहा है। प्रथम दृष्टया इसे 'एकतरफा प्रेम' का मामला बताया जा रहा है। भरतपुर के वृत्ताधिकारी पंकज यादव ने बताया कि आरोपी रामबाबू (40) महिला के घर की छत पर पहुंचा जहां वह कपड़े धो रही थी और उस पर गोली चला दी। महिला के हाथ में गोली लगी। उन्होंने बताया कि कुछ ही देर बाद रामबाबू ने खुद को भी सिर में गोली मार ली। उसकी मौत पर ही मौत हो गई। यह घटना मथुरा गेट थाना क्षेत्र में हुई। युवक के पास से मिले कथित पत्र में उसने लिखा था कि वह महिला को मार डालेगा और अपनी जान दे देगा क्योंकि महिला का पति उसे विवाहिता से मिलने नहीं दे रहा था। यादव ने कहा, प्रारंभिक जांच से पता चला है कि वह महिला को रिश्ता बनाने के लिए मजबूर कर रहा था। उन्होंने बताया कि रामबाबू उत्तर प्रदेश का रहने वाला था और महिला के घर के पास किराए के मकान में रहता था। वह मजदूरी करता था।



स्वच्छ वायु सर्वेक्षण एवं वेटलैंड सिटी मान्यता समारोह में राजस्थान का बड़ा मान

दक्षिण भारत राष्ट्रमत
dakshinbharat.com

जयपुर। पर्यावरण, वन एवं जलवायु परिवर्तन मंत्रालय द्वारा आयोजित स्वच्छ वायु सर्वेक्षण 2025 में राजस्थान के अलवर और उदयपुर जिले ने उल्लेखनीय उपलब्धि हासिल की। इस सर्वेक्षण में 130 शहरों का मूल्यांकन किया गया था, जिनमें से 11 बेहतर प्रदर्शन करने वाले शहरों को सम्मानित किया गया। अलवर इनमें शामिल रहा और इसे क्लीन एयर फॉर ऑल के लक्ष्य की दिशा में उत्कृष्ट कार्यों के लिए पुरस्कार प्रदान किया गया। इसी के साथ,

राजस्थान के उदयपुर शहर को रामसर कन्वेंशन के अंतर्गत वेटलैंड सिटी एरिडिफिकेशन स्कीम में भारत के पहले दो वेटलैंड सिटीज में स्थान मिला। यह गौरवशाली उपलब्धि राजस्थान को सतत पर्यावरण संरक्षण और वेटलैंड प्रबंधन के क्षेत्र में अग्रणी बनाती है। यह पुरस्कार/प्रमाणपत्र समारोह इंदिरा पर्यावरण भवन, नई दिल्ली स्थित गंगा सभागार में आयोजित हुआ। इस अवसर पर केंद्रीय मंत्री, पर्यावरण, वन एवं जलवायु परिवर्तन भूपेंद्र यादव मुख्य अतिथि रहे और उन्होंने पुरस्कार प्रदान किए। राजस्थान की ओर से जिला कलक्टर, अलवर, नगर निगम

आयुक्त, अलवर तथा जिला कलक्टर, उदयपुर ने इस समारोह में भाग लिया और अपने-अपने शहरों की ओर से यह सम्मान ग्रहण किया। इस अवसर पर स्वच्छ भारत मिशन (शहरी) राजस्थान के निदेशक प्रतीक ज्युिकर ने कहा कि राजस्थान के शहरों का यह सम्मान पूरे प्रदेश के लिए गर्व की बात है। यह न केवल स्वच्छ वायु और पर्यावरण संरक्षण की दिशा में राज्य सरकार के सतत प्रयासों को दर्शाता है, बल्कि राजस्थान के नागरिकों में जागरूकता और जनसहभागिता की शक्ति को भी प्रदर्शित करता है। अलवर और उदयपुर की यह उपलब्धि आने वाले समय में अन्य शहरों को भी प्रेरणा देगी।

राजस्थान में भारी बारिश का दौर थमा

जयपुर। राजस्थान में भारी बारिश का दौर थम गया है और बीते चौबीस घंटे में कुछ स्थानों पर हल्की से मध्यम बारिश हुई। मौसम विभाग के अनुसार राज्य के अधिकतर हिस्सों में अगले सप्ताह भारी बारिश नहीं होगी। मौसम केंद्र जयपुर के अनुसार, बुधवार की सुबह तक बीते 24 घंटों के दौरान सादुलशहर (गंगानगर) में सबसे अधिक 17.0 मिलीमीटर वर्षा दर्ज की गई। इस दौरान पश्चिमी हिस्से में कहीं-कहीं हल्की बारिश हुई। साथ ही मौसम केंद्र ने बताया कि कोटा, भरतपुर, जयपुर, अजमेर, उदयपुर संभाग के अधिकतर भागों में आगामी एक सप्ताह बारिश की गतिविधियों में गिरावट जारी रहने तथा केवल छुटपुट स्थानों पर हल्की बारिश होने की संभावना है। इसी तरह पश्चिमी राजस्थान के अधिकतर भागों में भी आगामी दिनों में बारिश की गतिविधियों में तेजी से गिरावट होने की संभावना है और 11 सितंबर से ज्यादातर भागों में आगामी एक सप्ताह मौसम मुख्यतः शुष्क रहेगा।



सदन में विपक्ष की तरफ अतिरिक्त कैमरे लगाने के मुद्दे पर कांग्रेस विधायकों का हंगामा

दक्षिण भारत राष्ट्रमत
dakshinbharat.com

जयपुर। राजस्थान विधानसभा के सदन में विपक्ष की तरफ कथित अतिरिक्त कैमरे लगाए जाने का मुद्दा बुधवार को भी छाया रहा और कांग्रेस विधायकों ने प्रश्नकाल में सदन से बहिर्गमन किया। हंगामे के कारण शून्यकाल में सदन की कार्यवाही एक बजे तक के लिए स्थगित कर दी गई। सदन की कार्यवाही शुरू होते ही

नेता प्रतिपक्ष टीकाराम जूली ने इस मुद्दे को फिर उठाया और विधानसभा अध्यक्ष कासुदेव देवनानी से व्यवस्था देने की अपील की। देवनानी ने कहा कि वह प्रश्नकाल के बाद इस मुद्दे पर अपनी व्यवस्था देंगे। लेकिन जूली प्रश्नकाल में ही व्यवस्था देने की मांग करने लगे और कहा कि अध्यक्ष जब तक इस मुद्दे पर व्यवस्था नहीं देंगे तब तक वह सदन की कार्यवाही में भाग नहीं ले सकते। इसके बाद कांग्रेस विधायकों ने आसन के समक्ष आकर नारेबाजी शुरू कर दी।

लगभग 15 मिनट नारेबाजी तथा हंगामा करने के बाद कांग्रेस विधायकों ने सदन से बहिर्गमन किया। शून्यकाल शुरू होते ही संसदीय कार्यमंत्री जोगाराम पटेल ने इस मुद्दे को लेकर कांग्रेस पर निशाना साधा। इस पर सत्ता पक्ष और विपक्ष के विधायकों के बीच वादविवाद होने लगा। सदन में हंगामा थमते न देख अध्यक्ष ने कार्यवाही एक बजे तक के लिए स्थगित कर दी। उल्लेखनीय है कि कांग्रेस ने इस मुद्दे को लेकर

मंगलवार को भी सदन में हंगामा किया था। नेता प्रतिपक्ष जूली ने विपक्ष की तरफ अतिरिक्त कैमरे लगाए जाने को गलत तथा सदन की परंपरा के विपरीत बताया। इससे पहले कांग्रेस विधायकों ने आज विधायकों के क्वार्टर से विधानसभा परिसर तक पैदल मार्च करके विरोध जताया। कांग्रेस विधायक 'जासूसी करना बंद करो' के नारे लगाते हुए विधानसभा परिसर में पहुंचे और विरोध-प्रदर्शन किया।

नए उद्योगों के विकास के लिए सरकार हर संभव मदद को तैयार : राठौड़

दक्षिण भारत राष्ट्रमत
dakshinbharat.com

जयपुर। उद्योग मंत्री कर्नल राज्यवर्धन राठौड़ ने बुधवार को विधानसभा में कहा कि राज्य सरकार द्वारा औद्योगिक क्षेत्रों में नए उद्योगों को विकसित करने के लिए हर संभव सहायता दी जा रही है। उन्होंने कहा कि रीको औद्योगिक क्षेत्र डीडवाना में नए उद्योग विकसित हो रहे हैं। उन्होंने आश्चर्य व्यक्त किया कि पानी की उपलब्धता होने पर पानी की टंकी बनवाकर उद्योगों को जलापूर्ति सुनिश्चित की जाएगी। साथ ही नवगठित जिला डीडवाना-कुचामन में उद्योग एवं वाणिज्य केंद्र कार्यालय भी शीघ्र ही स्थापित किया जाएगा। उद्योग मंत्री प्रश्नकाल के दौरान सदस्य द्वारा इस संबंध में लोगों द्वारा इन्वेस्टमेंट की दृष्टि से जमीन खरीद ली जाती है। जिसके कारण नए उद्योग नहीं लगने से औद्योगिक क्षेत्रों का विकास नहीं हो पाता है। इससे पहले विधायक युनुस खान के मूल प्रश्न के लिखित जवाब



में उद्योग मंत्री ने कहा कि विधानसभा क्षेत्र डीडवाना में एक रीको औद्योगिक क्षेत्र स्थापित है। वर्ष 1998 में स्थापित यह औद्योगिक क्षेत्र उपखण्ड डीडवाना जिला डीडवाना-कुचामन में मेगा हाईवे से लगभग 02 कि.मी. दूरी पर सूफका रोड पर स्थित है। उन्होंने कहा कि वर्तमान में रीको औद्योगिक क्षेत्र डीडवाना में आधारभूत सेवाएं जैसे सड़क, पावर लाईन, स्ट्रीट लाईट आदि उपलब्ध हैं। पानी की सुविधा इस औद्योगिक क्षेत्र में अभी उपलब्ध नहीं करवायी गयी है। कर्नल राठौड़ ने कहा कि वर्तमान में औद्योगिक क्षेत्र डीडवाना में विद्युत आपूर्ति 132 केवी वोल्टेज इलेक्ट्रिकल से निकलने वाले 33 केवी ललासरी फीडर संचालित है, जिस पर 33/11 केवी के दो सब-स्टेशन ललासरी एवं रीको डीडवाना स्थापित है।




हमारे जनप्रतिनिधि और अधिकारियों ने जनता के बीच जाकर उनके आसू पोछे : भजनलाल शर्मा

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने कहा कि सदन की अपनी परंपराएं और गरिमा होती हैं, लेकिन विपक्ष केवल सस्ती लोकप्रियता के लिए सदन का समय बर्बाद कर रहा है। उन्होंने कहा कि प्रदेश की 8 करोड़ जनता की समस्याओं के समाधान के लिए ही यह सदन कार्य करता है। विपक्ष जिस तरह से व्यवधान डाल रहा है, उसे प्रदेश की जनता देख रही है और समय आने पर उन्हें माफ नहीं करेंगी। शर्मा ने बुधवार को विधानसभा में दिए अपने बयान में कहा कि मानसून सत्र जनता की समस्याओं पर ध्यान आकर्षित करने और

समस्याओं से जुड़कर उनके समाधान के लिए आहूत किया गया है। लेकिन विपक्ष की ओर से ऐसा कोई ठोस मुद्दा नहीं रखा गया जिससे जनता की वास्तविक आवाज सदन तक पहुंच सके। शर्मा ने कहा कि हाल ही में हुई अतिवृष्टि से उत्पन्न स्थिति का जायजा लेने एवं प्रभावित लोगों के दुख दर्द बांटने के लिए विपक्ष का कोई भी नेता या जनप्रतिनिधि जनता के बीच नहीं गया। जबकि राज्य सरकार के सांसद, मंत्री, विधायक और अधिकारियों ने फील्ड में जाकर प्रभावित क्षेत्रों का निरीक्षण किया तथा पीडित जनता की मदद कर उनके आसू पोछे हैं। उन्होंने कहा कि जनता के हित में उठाई गई मेरी आवाज को विपक्ष नहीं दबा सकता।



भूमि अधिग्रहण का कार्य पूर्ण होते ही निर्माण कार्य प्रारंभ किया जाएगा : खर्वा

दक्षिण भारत राष्ट्रमत
dakshinbharat.com

जयपुर। नगरीय विकास एवं स्वायत्त शासन मंत्री झाबर सिंह खर्वा ने बुधवार को विधानसभा में कहा कि जिन कार्यों के लिए भूमि की उपलब्धता नहीं है, उनके अधिग्रहण के प्रयास विभाग द्वारा किए जा रहे हैं। उन्होंने कहा कि भूमि अधिग्रहण का कार्य पूर्ण होते ही निर्माण कार्य प्रारंभ कर दिया जाएगा। खर्वा प्रश्नकाल के दौरान सदस्य द्वारा इस संबंध में पूछे गए पूरक प्रश्नों का जवाब दे रहे थे। विधानसभा क्षेत्र सिविल लाईंस में 101.25 करोड़ रुपये के कार्य स्वीकृत किए गए तथा 9.48 करोड़ रुपये के दो कार्य उच्च स्तर पर परीक्षण के बाद संभाव्य व डिजाइन दृष्टिगत नहीं पाए जाने के कारण निरस्त कर दिए गए।



विश्व आत्महत्या रोकथाम दिवस पर कार्यशाला आत्महत्या से जुड़े मिथक एवं तथ्यों की दी जानकारी

दक्षिण भारत राष्ट्रमत
dakshinbharat.com

जयपुर। 'विश्व आत्महत्या रोकथाम दिवस' पर अतिरिक्त मिशन निदेशक डॉ. टी. शुभमंगला की अध्यक्षता में बुधवार को एसएनएस मेडिकल कॉलेज सभागार में राज्य स्तरीय कार्यशाला आयोजित की गयी। इस कार्यशाला में मानसिक स्वास्थ्य के विषय विशेषज्ञों, इस क्षेत्र में कार्य कर रहे उवलमपेंट पार्टनर्स के प्रतिनिधियों एवं नर्सिंग कॉलेज के विद्यार्थियों ने हिस्सा लिया। इस दौरान आत्महत्या रोकथाम से जुड़े मिथक व तथ्य विषय पर तैयार पोस्टर का भी विमोचन किया गया। अतिरिक्त मिशन निदेशक ने कहा कि

मेडिकल प्रोफेशन से जुड़े चिकित्सक, नर्सिंग स्टाफ आदि स्वयं के साथ अन्य हजारों जिंदगियों के साथ जुड़े हुए होते हैं। उन्हें चाहिए कि प्रोफेशनल करियर के दौरान रोगियों में मानसिक स्वास्थ्य के लक्षणों को पहचानते हुए उन्हें आवश्यक परामर्श प्रदान करने पर विशेष ध्यान दें। साथ ही स्वयं भी मानसिक रूप से स्वस्थ रहें। उन्होंने बताया कि चिकित्सा विभाग द्वारा समग्र दृष्टिकोण के साथ निरामय राजस्थान अभियान संचालित किया जा रहा है। अभियान में प्रत्येक माह निर्धारित थीम पर जागरूकता गतिविधियां संचालित की जा रही हैं। उन्होंने बताया कि 10 सितंबर से 10 अक्टूबर तक शिक्षण संस्थानों यथा स्कूलों, कॉलेजों एवं कोचिंग

संस्थानों में आउटरीच एवं आईसीसी गतिविधियां आयोजित की जा रही हैं। डॉ. टी. शुभमंगला ने कहा कि समाज में आत्महत्या की बढ़ती घटनाओं की रोकथाम के लिये प्रदेश में गेटकीपर कार्यक्रम संचालित किया जाएगा, जिसके शुरूआती चरण में मास्टर ट्रेनर्स का प्रशिक्षण शुरू कर दिया गया है। इस कार्यक्रम के तहत हताश, निराश और आत्महत्या की सोच रखने वालों को गेटकीपर के रूप में आसानी से प्रभावी मोटिवेटर उपलब्ध होंगे। उन्होंने बताया कि टेलीमानस टोल फ्री हेल्पलाइन 14416 अथवा 1800-89-14416 के माध्यम से प्रभावी परामर्श सेवाएं उपलब्ध कराई जा रही हैं।



प्रभुभक्ति है शांति, तृप्ति और दुःखमुक्ति का उपाय : आचार्य विमलसागरसूरी

गदा/दक्षिण भारत । स्थानीय राजस्थान जैन धेतांबर मूर्तिपूजक संघ के तत्वावधान में बुधवार को उपस्थित श्रद्धालुओं को संबोधित करते हुए आचार्य विमलसागरसूरीश्वरजी ने कहा कि भक्ति में अद्भुत शक्ति होती है। आत्मा को परमात्मा से जोड़ने का वह सबसे सरल उपाय है। ज्ञान और ध्यान का मार्ग कठिन है। वहां तक जनसामान्य की पहुंच नहीं होती। संसार में हर कोई परमज्ञानी नहीं बन जाता और सभी श्रद्धालु ध्यान में एकाग्रचित्त भी नहीं हो पाते। प्रभुभक्ति सभी के लिए सहज-सुलभ है। भक्ति का मार्ग

छोटे-बड़े, सामान्य-विशेष, अमीर-गरीब, सबके लिए बिना कोई रुकावट के सदैव खुला रहता है। उसमें सिर्फ सरलता और समर्पण की आवश्यकता होती है। धन-वैभव का आंकलन गणित से होता है, लेकिन भक्ति समर्पण की भूमिका पर साक्ष्य होती है। हिसाब-किताब की मनोवृत्ति से पारंगत दिमाग को यह बात कभी समझ में नहीं आती। संघ जिनालय में आयोजित पार्श्व पंचाभिषेक उत्सव में जेनाचार्य ने श्रद्धालुओं को संबोधित करते हुए कहा कि तनाव और मनोरोग से बचने तथा चिंताओं से निजात पाने के लिए

सभी को भक्तिमार्ग का अनुसरण करना चाहिए। भक्ति से आंतरिक शक्तियों का विकास होता है और मन को शांति की अनुभूति होती है। भक्ति दुर्भवाणा और दुर्बुद्धि को दूर करती है। इस प्रकार एक निराली निरापद जीवनशैली की निर्मिति होती है। संघ के अध्यक्ष पंकज बाफना ने बताया कि लीलादेवी पुखराज रामाणी परिवार द्वारा आयोजित इस विशिष्ट पूजन भक्ति अनुष्ठान में सैकड़ों श्रद्धालुओं ने भाग लिया। सामूहिक अभिषेक के पश्चात पुष्पांजलि और विविध पूजाएं रचाई गईं।



‘ईर्ष्या को प्रबंधित करने के लिए आत्मजागरूकता, संवाद और सकारात्मक सोच जरूरी’

हुब्ली/दक्षिण भारत। शहर के अरिहत नगर केसवापुर में चतुर्मासार्थ विराजित मुनि विनीत कुमार जी ने अपने प्रवचन में कहा कि ईर्ष्या एक भावना है जो अक्सर नकारात्मक मानी जाती है, जिसमें किसी अन्य व्यक्ति के पास कुछ होने या उनकी किसी उपलब्धि के प्रति असंतोष या द्वेष की भावना होती है। यह भावना व्यक्तिगत संबंधों, पेशेवर जीवन और सामाजिक परस्पर क्रियाओं में कई तरह से प्रकट हो

सकती है। उन्होंने कहा कि नकारात्मक प्रभाव, ईर्ष्या व्यक्ति को असंतुष्ट, क्रोधित और दुखी बना सकती है, जिससे मानसिक स्वास्थ्य पर नकारात्मक प्रभाव पड़ सकता है। ईर्ष्या संबंधों में तनाव और दूरी पैदा कर सकती है, खासकर अगर इसे सही तरीके से संभाला नहीं जाए। कुछ लोग ईर्ष्या को प्रेरणा के रूप में भी देखते हैं, जहां वे दूसरों की सफलता को देखकर खुद को बेहतर बनाने के लिए प्रेरित होते हैं। ईर्ष्या

को प्रबंधित करने के लिए आत्म-जागरूकता, संवाद और सकारात्मक सोच महत्वपूर्ण हैं। मुनिश्री ने कहा कि हमें ईर्ष्या के कारण पर भी चिन्तन करना चाहिए। मुनि पुनीत जी ने भी अपने विचार व्यक्त किए। इस मौके पर तैरापंथ सभा के मंत्री अमरावचंद वैद, अशोक पालगोता, उत्तर कर्नाटक आंचलिक तैरापंथ सभा के महामंत्री रमेश चोपड़ा और सचिन सिंह आदि उपस्थित थे।



तैरापंथ प्रोफेशनल फोरम सेंट्रल का शपथ ग्रहण समारोह

बेंगलूरु/दक्षिण भारत। बेंगलूरु के तैरापंथ प्रोफेशनल फोरम की नवगठित टीम ने मुनि पुलकित कुमार जी के साक्षिभ्य में शपथ ग्रहण की। सेंट्रल के अध्यक्ष पुष्पराज चोपड़ा ने मंत्री वर्णा जैन, उपाध्यक्ष पीयूष डागा, संजय

सुराणा, राहुल डागा और जितेंद्र आचलिया, कोषाध्यक्ष आकाश गादिया, सहमंत्री डिपल सियाल, प्रेषिता आच्छा, सुरज जीरावाला, श्रेयांश नाहर, आशीष नाबेड़ा व सहकोषाध्यक्ष तृप्ति सुराणा को शपथ दिलावाई। इस मौके पर साउथ जोन के

अध्यक्ष विक्रम कोठारी एवं वेस्ट के अध्यक्ष ललित बेंगानी उपस्थित थे। संत पुलकित कुमारजी ने सभी को शुभकामनाएं दी तथा सभी को आध्यात्मिक गतिविधियों में भाग लेने के लिए प्रोत्साहित किया। डिपल सियाल ने धन्यवाद दिया।



दान की रुचि जागृत करें : उपप्रवर्तक नरेशमुनि

बेंगलूरु/दक्षिण भारत । शहर के मागडी रोड स्थित गुरु ज्येष्ठ पुष्कर दरबार में उपस्थित श्रद्धालुओं को संबोधित करते हुए उपप्रवर्तक नरेशमुनि जी ने उचाराध्ययन सूत्र के तीसरे महत्वपूर्ण अध्ययन की सारगर्भित विवेचना करते हुए कहा कि मनुष्य का जन्म आर्य क्षेत्र में होना भी बहुत पुण्यवानी की बात है। जहां तीर्थंकर, चक्रवर्ती, वासुदेव, बलदेव, प्रतिवासुदेव, एवं परम पूज्य साधु-साध्वी भगवत का सुयोग प्राप्त होता है ऐसे आर्य क्षेत्र

में हमारा जन्म हुआ है। वैदिक और जैन परम्परा में इसके लिए एक ही शब्द प्रयुक्त होता था वह है आर्य। ऐसी आर्य संस्कृति में जन्म लेकर भी धर्म की आराधना नहीं की। न कोई दान, सेवा पुण्य का कार्य किया तो आपका यह दुर्लभ मानव जीवन पाना व्यर्थ ही चला जाएगा। साधक को चाहिए कि वह अपनी दान रुचि को जागृत कर, धर्म पर सही श्रद्धा रखते हुए धर्म साधना आराधना के क्षेत्र में भी अपना विशिष्ट पुरुषार्थ, पराक्रम करें। श्री शालिभद्र मुनि

जी ने आश्रव भावना पर अपनी चर्चा को आगे बढ़ाते हुए कहा कि आत्मा के असंख्यात प्रदेश हैं। समिति के महामंत्री महावीरचन्द मेहता ने गतिविधियों की जानकारी दी। इस अवसर पर बेंगलूरु के अलावा सिंधनूर, मुम्बई, कोयपल आदि से अनेक सदस्य उपस्थित थे। अतिथियों का स्वागत समिति के मीठालाल भंसाली ने किया। कार्यक्रम का संचालन शालिभद्र मुनि जी एवं महामंत्री महावीरचन्द मेहता ने किया।

दक्षिण भारत राष्ट्रमत



संतदर्शन
तैरापंथ प्रोफेशनल फोरम के राष्ट्रीय अध्यक्ष हिम्मत मांडोत ने अपनी टीम के साथ बेंगलूरु विजयनगर में विराजित साध्वीश्री संयमलताजी, आरआर नगर में विराजित साध्वी पुण्यशशी, यशवंतपुर में विराजित साध्वी सौम्याशशी और गांधीनगर में विराजित डॉ पुलकित कुमार जी के दर्शन कर क्षमायाचना की। मांडोत ने सभी संतों को टीपीएफ के राष्ट्रीय अधिवेशन के साथ टीपीएफ के गतिविधियों के बारे में जानकारी दी। उनके साथ फोरम के साउथ जोन के अध्यक्ष विक्रम कोठारी, मंत्री भारत भंसाली और बेंगलूरु सेंट्रल के अध्यक्ष पुष्पराज चोपड़ा मौजूद थे।



आऊवा महिला मंडल की मासिक संगोष्ठी आयोजित

बेंगलूरु/दक्षिण भारत । शहर के आऊवा महिला मंडल की मासिक संगोष्ठी मंडल की मंत्री पिकी इसरानी के चारराजपेट स्थित निवास स्थान पर हुई। पिकी इसरानी ने सभी का स्वागत किया। संगोष्ठी में क्षमापना दिवस व न्यूमेरोलॉजी (विशेषकर

नंबर 9) पर चर्चा की गई। सभी सदस्याओं ने एक दूसरे से क्षमायाचना की। संतोष रायसोनी ने सभी सदस्याओं को ध्यान करवाया। बैठक में मनोरंजन खेलों का भी आयोजन किया गया। मंजू रायसोनी ने सभी को धन्यवाद दिया।

शुभ कर्म और आत्मपुरुषार्थ से मिलता है परमात्म तत्व : साध्वी आगमश्री

बेंगलूरु/दक्षिण भारत। शहर के विल्सन गार्डन संघ में चतुर्मासार्थ विराजित साध्वी आगमश्री ने कहा कि हर मनुष्य में परमात्म तत्व को प्राप्त करने की अद्भुत क्षमता होती है। इस लक्ष्य तक पहुँचने के लिए साधक को अपने मन में सरलता, सहजता, मैत्री, करुणा, प्रणोद भावना जैसे श्रेष्ठ गुणों का विकास करते हुए धर्म-आराधना करनी चाहिए। उन्होंने कहा कि प्रत्येक आत्मा का स्वभाव सिद्ध और शुद्ध है। जब साधक में आत्म-पुरुषार्थ जागृत होता है, तब वह आत्म-चिंतन करता है और आत्मा के वास्तविक स्वरूप की ओर अग्रसर होता है। इस साधना से मिथ्यात्व और सम्यक्त्व का सच्चा ज्ञान प्राप्त होता है। धर्म-आराधना सदैव शांत, संयमित और शीतल भाव से करनी चाहिए। कर्मों की विधिवताओं को ध्यान में रखते हुए हमें केवल शुभ कर्मों का ही बंधन करना चाहिए।



साध्वी धैर्याश्री ने कहा कि धर्म का वास्तविक उद्देश्य बाहरी आडंबर नहीं, बल्कि आत्मा की शुद्धि है। जब व्यक्ति भीतर से परिवर्तित होता है तो उसके विचार, वचन और आचरण में सहज ही शांति और मधुरता प्रकट होती है। यही सच्चा धर्म है, जो सबको जोड़ता है और समाज में मैत्री व सद्भावना का संचार करता है। सभा में जयनगर स्थित वासल्यपुरम आश्रम की प्रबंधक शिखा जैन ने आश्रम के बच्चों सहित उपस्थित होकर सुंदर गीतिका प्रस्तुत की। इस मौके पर संघ के चेयरमैन मीठालाल मकाणा, अध्यक्ष नेमीचंद भंसाली, पारसलम कटारिया आदि उपस्थित थे।



व्रत लेने की इच्छा ही श्रद्धा है : साध्वी इन्दुप्रभा

बेंगलूरु। शहर के धेतांबर स्थानकवासी जैन श्रावक संघ अलसूर के तत्वावधान में महावीर भवन में आयोजित प्रवचन में साध्वी इन्दुप्रभा जी ने कहा कि त्याग की हमेशा महिमा होती है। सामर्थ्य होते हुए, अनुकूलता होते हुए स्वेच्छा से आसक्ति हटाना त्याग है। व्रत लेने की इच्छा ही श्रद्धा है। युवक जयलाल ने मात्र एक प्रवचन सुना और जीवन भर के लिए संसार की सभी स्त्री जाति को मात्र मां और बहन की दृष्टि से ही देखने की भीम प्रतिज्ञा ले ली। ब्रह्मचर्य व्रत मन की पवित्रता का पुरुषार्थ है। ब्रह्मचर्य व्रत के आराधक को देवता की नमन करते हैं। साध्वी वृद्धिप्रभा जी ने कहा कि इस जगत में कोई भी किसी को पार नहीं लगा सकता है। प्रभु मात्र मार्ग प्रदर्शक हो सकते हैं। पुरुषार्थ तो स्वयं को ही करना पड़ता है। मात्र चर्चा से मंजिल नहीं मिलती है। चर्चा से मंजिल मिलती है। यह शरीर, स्वास्थ्य और धर्म अनुकूल साधना है और साधु संतों के आहार दान में सहायक होती है। आज जिस तरह से रात्रि भोजन का आकर्षण बढ़ रहा है, ऐसा लगता है भविष्य में साधु संतों को सारंगल भोजन दुर्लभ हो जाएगा। प्रवचन सभा में सजजनबाई लोढा ने 16 उपवास की तपस्या पूर्ण की। संघ के अध्यक्ष धनपत राज बोहरा ने उनका सम्मान किया। संघ के मंत्री अभय कुमार बांदिया ने सभा का संचालन किया।

पुलिस के खिलाफ झूठी सूचना फैलाने के आरोप में मामला दर्ज

बेंगलूरु। मंगलूरु में एक ऐसे मामले के संबंध में सोशल मीडिया पर झूठी और भ्रामक जानकारी फैलाने के आरोप में एक व्यक्ति के खिलाफ प्राथमिकी दर्ज की गई है, जिसमें जांच अभी जारी है। यह जानकारी बुधवार को एक विज्ञप्ति में दी गई। पुलिस ने एक विज्ञप्ति जारी कर बताया कि रियाज कडंबु पर दो अलग-अलग घटनाओं को धार्मिक आधार पर जोड़कर विभिन्न समुदायों के बीच नफरत और दुश्मनी पैदा करने का प्रयास करने का आरोप है। इस संबंध में बेंगलूरु ग्रामीण पुलिस थाने में भारतीय न्याय संहिता की प्रासंगिक धाराओं के तहत मामला दर्ज किया गया है और जांच जारी है। पुलिस ने बताया कि कानून के अनुसार आगे की कार्यवाई की जाएगी।



महिला मंडल द्वारा जल संरक्षण : जन जागरण अभियान का आयोजन

दक्षिण भारत राष्ट्रमत
dakshinbharat.com

बेंगलूरु। संपूर्ण संस्था एवं तैरापंथ महिला मंडल विजयनगर द्वारा बुधवार को अहम भवन में साध्वी संयमलता जी के साक्षिभ्य में 'जल संरक्षण जन जागरण' अभियान कार्यक्रम का आयोजन किया गया। विजयनगर महिला मंडल की अध्यक्षा महिला पटवारी ने सभी का स्वागत किया। कार्यक्रम की निर्देशिका अम्बालेमम की पूर्व महामंत्री वीणा बैद ने कार्यक्रम की रूपरेखा की प्रस्तुति दी। संपूर्ण संस्था की संस्थापिका डॉक्टर शोभा विजेंद्र ने कहा कि जल हमारे जीवन का आधार है। जल ही ऊर्जा शक्ति और भविष्य है। वर्तमान में जल आपूर्ति एक भीषण समस्या का रूप लेती जा रही है। इस कार्यक्रम का मुख्य उद्देश्य पारंपरिक संसाधनों का संरक्षण कर जल को बचाया जा सके। कार्यक्रम में समाजसेवी एवं पर्यावरणविद दृढा अडिया ने कहा कि हम साफ सफाई आदि में बहुत ज्यादा पानी उपयोग करते हैं। हमें समझदारी से कम मात्रा में पानी का उपयोग करना चाहिए। जल राष्ट्र

की अमूल्य धरोहर है, इस धरोहर को बचाए रखने के लिए पानी के स्रोतों की रक्षा करना हमारी जिम्मेदारी है। इंटरनेशनल इंस्टीट्यूट ऑफ वेस्ट मैनेजमेंट की कार्यकारी निर्देशिका प्रोफेसर बीनिशा प्याट्टी ने जल संरक्षण के विभिन्न पहलुओं पर प्रकाश डालते हुए बताया कि हम वॉटर सेफ मैनेजमेंट, रेन वॉटर हार्वेस्टिंग आदि छोटे-छोटे उपाय करके पानी का संरक्षण कर सकते हैं। डॉक्टर केआर श्रीहर्ष ने अपनी रिसर्च के आधार पर बताया कि औद्योगिक विकास के साथ-साथ जल संसाधनों का ह्रास हुआ है, किंतु अब भी समय है कि इसकी बर्बादी किए बिना इसके संरक्षण के और उचित कदम बढ़ाए जाएं। अम्बालेमम की अध्यक्ष सरिता डागा ने कहा कि हमारा जैन धर्म शुरू से ही पानी को जीव मानता है और उसका सीमित उपयोग करने की सलाह देता है, अब विज्ञान ने भी यह साबित कर दिया है। उन्होंने बताया कि उनकी संस्था भी 'एक बूंद एक सागर' अभियान के अंतर्गत जल संरक्षण पर कार्य कर रही है। इससाध्वी संयमलताजी ने कहा कि जल है तो जीवन है, यह हम बचपन से सुनते

आ रहे हैं किंतु इसका वास्तविक अर्थ आज तक नहीं समझ पाए। हमारे शरीर से लेकर प्रकृति के कण-कण के लिए जल महत्वपूर्ण है। आज वैश्विक स्तर पर यह संकट गहरा होता जा रहा है। जल केवल प्यास बुझाने का साधन नहीं है बल्कि हर क्षेत्र के लिए आवश्यक है चाहे वह बिजली हो, उद्योग हो, कृषि अथवा कुछ और। ऐसे में हमें चाहिए जल के अत्यधिक दोहन का संयम करें तभी हम पर्यावरण को संतुलित बना सकेंगे और संपूर्ण मानव जाति का कल्याण कर पाएंगे। साध्वी मार्दवश्रीजी ने भी जल संरक्षण पर अपने विचार व्यक्त करते हुए 'लेस वॉटर यूज' पर जोर दिया तथा पानी रिसाइकलिंग को भी बढ़ावा देने की बात कही। मुख्य अतिथि के रूप में उपस्थित कर्नाटक विधानसभा अध्यक्ष यूटी खादर एवं आयकर एडिशनल कमिश्नर देवांगी स्वर्णकार ने भी अपने विचार व्यक्त किए। सभी अतिथियों व वक्ताओं का सम्मान किया गया। कन्या मंडल की कन्याओं एवं युवतियों द्वारा जल संरक्षण पर बहुत ही प्रेरणास्पद एवं जीवंत प्रस्तुति लघु नाटिका द्वारा दी।



‘नंबरस ऑफ ग्रेस’ विषयक कार्यशाला में बताए गए अंकों के रहस्य

जीतो साउथ लेडीज विंग ने किया आयोजन

दक्षिण भारत राष्ट्रमत
dakshinbharat.com

बेंगलूरु। जीतो साउथ लेडीज विंग के तत्वावधान में 'नंबर ऑफ ग्रेस, अंकशास्त्र के रहस्य' विषयक कार्यशाला का आयोजन बुधवार को अरिहत कॉलेज में किया गया जिसमें 200 सदस्याओं ने भाग लिया। इस कार्यशाला में प्रशिक्षक रिकू भंसाली, जीतो लेडीज विंग के संयोजक प्रवीण सोफाडिया, जेआईआईएफ एवं जे-पॉइंट की संयोजिका अनिता पिराल, श्रमण आरोग्यम की संयोजिका सुनीता गांधी तथा जीतो नार्थ लेडीज विंग की चेयरपर्सन लक्ष्मी बाफना आदि

उपस्थित थे। साउथ की चेयरपर्सन बबीता रायसोनी ने सभी का स्वागत किया। प्रशिक्षक रिकू भंसाली का परिचय संयोजक प्रिया गांधी ने कराया। इस कार्यशाला में अंकशास्त्री और विज्ञानस कोच रिकू भंसाली ने जन्मांक के अनुसार व्यक्तित्व की विशेषताएं बताईं। 1 अंक वाले लीडर नेतृत्व क्षमता वाले, आत्मविश्वासी, व्यवसाय के लिए उपयुक्त, 2 अंक वाले शांतिप्रिय, संवेदनशील, रचनात्मक, संतुलनकारी, 3 अंक वाले रचनात्मक, हंसमुख, दानशील, 4 अंक वाले मेहनती और स्थिर, भावुक, 5 अंक वाले साहसी, पर्यावरणप्रेमी, स्वतंत्रताप्रेमी, ऊर्जावान, 6 अंक

वाले जिम्मेदार, प्रेमपूर्ण, परिवार-केंद्रित, अक्सर विलासी, 7 अंक वाले विचारक, आध्यात्मिक व विश्लेषणात्मक, 8 अंक वाले महत्वाकांक्षी और शक्तिशाली, चित्त और नेतृत्व में दक्ष व 9 अंक वाले मानवीय, दयालु और ऊर्जावान होते हैं। रिकू भंसाली ने कहा कि 11 अंक दिव्यता और आध्यात्मिक अंतर्दृष्टि, 33 अंक सबसे दुर्लभ संख्या, लक्ष्मी का प्रतीक और समृद्धि का द्योतक है। 22 अंक वाला मास्टर बिल्डर जो सपनों को वास्तविकता में बदलने की क्षमता रखता है। सत्र का संचालन निधि पालरेचा ने किया। सहसंयोजिका वनीता बच्छावत ने धन्यवाद दिया।

जहां झूट नहीं, वहां डर और चिंता नहीं : संत ज्ञानमुनि

बेंगलूरु/दक्षिण भारत। शहर के यलहंका स्थित सुसतिनाथ जैन संघ के तत्वावधान में चतुर्मासार्थ विराजित संत ज्ञानमुनिजी ने कहा कि जिसका जन्म हुआ है उसको मरना भी है। कबी और छोटी मीत होने पर खेद ज्यादा होता है। बूढ़ा मरता है तो खेद कम होता है। पेड़ का पत्ता और फल पेड़ से गिरता है ही। कोई छुपाना भी नहीं तो भी समय आने पर गिर जाएगा। जो पक गया है उसको गिरना ही है। जो सच्चा है वह डरता नहीं है। जो झूठा होता है वह हमेशा डरता रहता है। सबे को किसी चीज की चिंता नहीं होती है। जिंदगी में कभी किसी को झूठ नहीं बोलना चाहिए। कम खाओ लेकिन सही मार्ग से कमा कर खाओ। जहां झूठ है वहां डर है, जहां सच है वहां कोई डर और चिंता नहीं है। जीवन में चिंता मुक्त रहने के लिए झूठ बोलने से बचना चाहिए। ज्ञानमुनिजी ने कहा कि

इस जग में कर्म से बलवान कुछ नहीं होता है। मनुष्य का जैसा कर्म होगा उसको वैसा ही फल मिलेगा। जब कर्मों का उदय होगा तो भुगतना पड़ेगा। रोने से भी कर्म छोड़ेगा नहीं। जैसा खेत में बीज बोओगे वैसा ही फल मिलेगा। समय और कर्म बलवान होता है। कर्म तीर्थंकर भगवतों को भी नहीं छोड़ता है। पैसा रहे या ना रहे लेकिन संस्कार होना बहुत जरूरी है। संस्कारी मनुष्य समय के हिसाब से सब कुछ हासिल कर लेता है। कार्याध्यक्ष कलिलाल तातेड ने संचालन किया।

